

சாராம்சம்: இனிய குழந்தைகளே, ஒரு பாவத்தைச் செய்தபின்னர், அதனை மறைக்காதீர்கள். தமது பாவங்களை மறைத்து, ஓர் ஒன்றுகூடலில் இரகசியமாக அமர்ந்திருப்பவர்கள் அதிகளவு தண்டனையைச் சேமித்துக் கொள்கின்றார்கள். ஆகையால் எச்சரிக்கையாக இருங்கள். விகாரத்தில் ஈடுபடுகின்ற பெருந் தவறை என்றுமே செய்யாதீர்கள்.

கேள்வி: எந்த இலக்கை எப்பொழுதும் உங்கள் முன்னிலையில் வைத்திருப்பதால், உங்கள் முயற்சியில் நீங்கள் தொடர்ந்தும் முன்னேறிச் செல்வீர்கள்?

பதில்: தாயினதும் தந்தையினதும் தகுதிவாய்ந்த குழந்தையாகி, இதய சிம்மாசனத்தில் அமர வேண்டும் என்ற இலக்கை வைத்திருப்பதால் ஆகும். ஒவ்வொரு அடியிலும் தந்தையைப் பின்பற்றுங்கள். குலத்தின் பெயரை அவதூறு செய்யும்வகையில் எச் செயல்களையும் செய்யாதீர்கள். அத்தகைய தகுதி வாய்ந்த குழந்தைகள் தம்மை யாத்திரிகர்கள் எனக் கருதி சதா ஒரு யாத்திரையில் நிலைத்திருப்பார்கள். யாத்திரிகர்கள் யாத்திரையின் போது என்றுமே தூய்மையற்றவர் ஆகுவதில்லை. ஒருவர் விகாரத்தின் ஆதிக்கத்திற்கு உள்ளாகினால், அவர் முற்றாக நொருங்குவதுடன், சகல உண்மையும் அழிந்து, மிகவும் சந்தோஷமற்றவர் ஆகுகின்றார்.

பாடல்: உங்கள் குழந்தைப் பருவ நாட்களை மறந்துவிடாதீர்கள்....

ஓம் சாந்தி. இப் பாடல் குழந்தைகளாகிய உங்களுக்கு மாத்திரமே ஆகும். 'மம்மா, பாபா' எனக் கூறிய பின்னர், நீங்கள் விகாரத்தில் வீழ்ந்தால், நீங்கள் மரணித்து விட்டீர்கள் என்பதைப் புரிந்துகொள்ளுங்கள். இது மிகவும் எச்சரிக்கையுடன் இருக்க வேண்டிய இலக்காகும். நான் பரமாத்மாவான பரமதந்தையின் ஒரு குழந்தை, எனக்கு ஒரு சரீரம் இல்லை. உண்மையில் நான் அங்கிருக்கும்போது எனக்கு ஒரு சரீரம் இருப்பதில்லை. பின்னர் நான் ஒரு சரீரத்தை ஏற்று, 84 பிறவிகளை அனுபவம் செய்தபின்னர், கடவுளின் தத்தெடுக்கப்பட்ட குழந்தை ஆகுகின்றேன். ஒரு தத்தெடுக்கப்பட்ட குழந்தை என்ற நம்பிக்கை உங்களுக்கு இருந்த பின்னரும் விகாரத்தில் ஈடுபட்டால் நீங்கள் மரணிக்கின்றீர்கள். சந்தோஷத்தைக் கொடுப்பவர் தந்தை ஒருவரேயாபினும், அவரே தர்மராஜின் மூலம் முழுக் கணக்கையும் எடுக்கின்ற ஒரேயொருவர் ஆவார். தந்தை துன்பத்தை விளைவிப்பவர் அல்ல. அவர் சந்தோஷத்தை அருள்பவர், ஆயினும், ஓர் அரசாங்கத்திற்கு மக்களைச் சத்தியப்பிரமாணம் செய்யச் செய்கின்ற உயர் நுதிபதி என்ற வடிவில் ஒரு தர்மராஜ் இருப்பதைப் போன்று, இங்கும் கடவுளே கூறுகின்றார்: நீங்கள் விகாரத்தில் விழுந்து, தூய்மையற்றவர் ஆகி, அதனை பாபாவிடம் கூறாது விடின், அப்பொழுது நூறு மடங்கு தண்டனை தொடர்ந்தும் இருக்கும். தந்தையின் குழந்தையாகிய பின்னர், நீங்கள் இரகசியமாக விகாரத்தில் ஈடுபட்டு, அதனை பாபாவிடம் கூறாது விடின், நீங்கள் முற்றாக மரணிப்பீர்கள். அப்பொழுது நீங்கள் என்ன முயற்சி செய்தாலும், உங்களால் வெற்றி ஈட்ட முடியாது. பாபா உங்களை எச்சரிக்கின்றார்! குழந்தைகளிற் பலர் பாபாவிடமிருந்து விடயங்களை மறைத்துவிடுகின்றனர். விகாரத்தில் ஈடுபடுதல் மகாபாவம். நீங்கள் எதனையாவது மறைத்துவிடும்போது நீங்கள் மரணிக்கின்றீர்கள். அத்தகையவர்கள் குழந்தைகள் ஆகாதிருத்தலே சிறந்ததாகும். ஒரு குழந்தை தகுதியற்றவராக இருந்தால், அவரது தந்தை (லௌகீகத்) கூறுவார்: அக் குழந்தை இறந்தாலும் பரவாயில்லை! இல்லை எனினும் பாபாவிற்கு தெரியாது என எவரும் நினைக்கக்கூடாது. ஆம், இந்த பிரம்மா பஹர்யாமி (புறத்தில் அனைத்தையும் அறிந்தவர்) என்பதால் அவருக்குத் தெரியாது, ஆனால் அந்த பாபாவிற்குத் நன்றாகத் தெரியும். தந்தை கூறுகின்றார்: நான் சந்தோஷத்தைக் கொடுக்க வேண்டும். அனைவரும் தங்கள் செயல்களுக்கேற்ப தண்டனையைப் பெறுகிறார்கள். பாபா அனைவருக்கும் கூறுகின்றார். அதிலும் பெண்கள் மிகவும் எச்சரிக்கையாக இருக்க வேண்டும். நீங்கள் என்றுமே பொய் சொல்லக்கூடாது. பாபா ஆண்களை விட பெண்களிடம் அதிகளவு கருணை கொண்டுள்ளார். ஏனெனில் பெண்கள் அதிகளவு துன்புறுத்தப்பட்டுள்ளார்கள். தந்தை வந்து தாய்மாரின் மீது கலசத்தை வைத்துள்ளதால் தாய்மாருக்கு அதிகளவு பொறுப்புள்ளது. பாபா காமத்தையிட்டு வலியுறுத்தும் அளவிற்கு கோபத்தையிட்டு வலியுறுத்துவதில்லை. உண்மையில்,

தூய்மையற்ற எவருமே இக் கூட்டத்தின் மத்தியில் அமரக்கூடாது. சிலவேளைகளில் பாபா தூய்மையற்றவர்களைச் சந்திக்க செல்ல வேண்டியுள்ளது. பிரமுகர்களிடம் அதிகளவு பணம் இருப்பதால் அவர்களே அதிகளவு தூய்மையற்றவர்களாக இருக்கின்றார்கள். ஆகையாலேயே தாய்மார்கள் துகில் உரியப்படுவதில் இருந்து தம்மைப் பாதுகாக்க வாருங்கள் எனக் கூவி அழைத்தார்கள். அனைவருமே சந்தோஷமற்றிருக்கின்றார்கள். தாய்மாரின் அழைப்பைச் செவிமடுத்தே தந்தை வந்துள்ளார். தாய்மார்கள் மிகவும் எச்சரிக்கையாக இருக்க வேண்டும். புகர்ராஜ்பரி, நூலாம்பரி (வெள;வேறான இரத்தினங்களின் பெயர்களைக் கொண்ட தேவதைகள்) போன்ற தாய்மார்களின் பெயர்கள் உள்ளன. பாபா உங்களை எச்சரிக்கின்றார்: இங்கே, அசுரர்கள் தேவர்கள் ஆக்கப்படுகின்றார்கள். தூய்மையற்றவர்களே அசுரர்கள் என அழைக்கப்படுகின்றார்கள். இந்த முழு உலகமும் தூய்மையற்றதும், அசுரத்தனமானதும் ஆகும். தூய்மையற்ற உலகில் எவரேனும் தூய்மையானவர் இல்லை. சந்நியாசிகள் தேவர்களைப் போன்று தூய்மையானவர்கள் இல்லை என்று விளங்கப்படுத்தப்பட்டுள்ளது. அவர்கள் தூய்மையற்ற உலகிலே வாழ்வதுடன் துறவறப்பாதையைச் சேர்ந்தவர்களும் ஆவர். சத்தியயுகத்தில் அனைவரும் தூய்மையானவர்களும், முற்றிலும் விகாரமற்றவர்களும் ஆவார்கள். நூங்கள் இங்கே முற்றிலும் தூய்மையானவர் ஆகுவதற்காக வந்துள்ளீர்கள், ஏனெனில் இவ்வுலகம் முற்றிலும் தூய்மையற்றதாகும். ஒருவரேனும் தூய்மையானவராக இல்லை. திரேதாயுகம் இரண்டு கலைகள் குறைந்தது எனக் கூறப்படுகின்றது. சத்தியயுகத்தில் அவர்கள் 16 சுவர்க்கக் கலைகள் நிறைந்தவர்கள், அதன்பின்னர் திரேதாயுகத்தில் இரண்டு கலைகள் குறைந்து விடுகின்றன. அவர்களுக்கு இரு கலைகள் குறைந்துள்ளதனால் ஏதோவொரு குறைபாடு காணப்பட்டது. உண்மையில், திரேதாயுகத்தைச் சுவர்க்கம் என அழைக்க முடியாது. சத்தியயுகமே சுவர்க்கம் ஆகும். சத்தியயுகத்திற்கான ஆயத்தங்களைக் குழந்தைகளாகிய நூங்கள் செய்ய வேண்டும். நூங்கள் விகாரத்தில் வீழ்ந்தால், உங்களால் சுவர்க்கத்திற்குச் செல்ல முடியாது. தூய்மையற்றவர் ஆகாதிருப்பதே பிரதான விடயமாகும். சிவபாபாவிற்குத் தெரியும். ஆனால் அவர் ஒவ்வொருவரிடமும் எவ்வளவு கேட்க முடியும்? தூய்மையற்றவர் ஆகியபின்னர், நூங்கள் மறைத்தால், கடுந் தண்டனையை அனுபவம் செய்ய நேரிடும். நூதிமன்றம் கூடும், இந்த பாபாவும் அமர்ந்திருப்பார், தர்மராஜும் அமர்ந்திருப்பார். அப்பொழுது உங்களிடம் தர்மராஜ் கூறுவார்: அந்த நேரத்தில் நூங்கள் விகாரத்தில் ஈடுபட்டீர்கள், அத்துடன் கூட்டத்திலும் வந்தமர்ந்தீர்கள். நூங்கள் பாபாவிடம் கூறவில்லை. இப்பொழுது தண்டனை கொடுக்கப்பட வேண்டும். ஆகையால் பாபா கூறுகின்றார்: அதிக எச்சரிக்கையாக இருங்கள். நூங்கள் விகாரத்தில் ஈடுபடுவார்களாயின், இங்கு அமர முடியாது. அத்தகைய பலர் நிலையங்களில் வந்து அமர்கின்றார்கள். பாபாவிற்குத் தெரியும், எனினும் இங்கு வந்து அமராதீர்கள் என பாபா கூறினால் அவர்கள் அசுரத்தனமுடையவர்களாகித் தடைகளை ஏற்படுத்தக் கூடும். அவர்கள் துரோகிகள் ஆகிக் குழப்பத்தை ஏற்படுத்தலாம். இது முட்கள் நிறைந்த உலகமான, தூய்மையற்ற இராச்சியம் என அழைக்கப்படுகின்றது. அசுரர்களோ, அரசிகளோ இல்லை. சிரேஷ்ட அமைச்சர்கள் எவ்வாறோ அவ்வாறே மக்களும் உள்ளனர். அவர்கள் இவ்விடயங்களைப் புரிந்து கொள்ள மாட்டார்கள். நூங்கள் உண்மையான பாபாவுடன் நேர்மையாக இருக்க வேண்டும். நேர்மையான இதயம் கொண்டவர்களைக் கண்டு பிரபு பூரிப்படைகின்றார். அவர் உங்கள் புத்தியின் பூட்டைத் திறப்பார். இதயம் நேர்மையற்றிருந்தால், பூட்டுத் திறக்காமல் நூங்கள் தொடர்ந்தும் வாடுவீர்கள். தொடர்ந்தும் தடைகள் இருக்கும். ஆகையாலேயே பாபா முன்கூட்டியே விளங்கப்படுத்துகின்றார். சமயநூல்களிலும் எழுதப்பட்டுள்ளன: அசுரர்கள் வந்து இரகசியமாக இந்திரபிரசாத்தில் அமர்கின்றார்கள். அதேபோன்று மக்கள் இங்கும் நிலையங்களில் வெறுமனே வந்து அமர்ந்து விடுகின்றார்கள். நாங்கள் என்ன செய்கின்றோம் என்பதைப் பார்க்க வருகின்றார்கள். அதன் பின்னர் குமாரிகளைப் பார்த்து, விஷமத்தனம் செய்கின்றார்கள். எல்லையற்ற தந்தை இப்பொழுது வந்து, குழந்தைகளாகிய உங்களுக்கு விளங்கப்படுத்துகின்றார், ஆனால் உலகத்திற்கு தெரியாது. அவர்கள் தந்தையின் பெயருக்கு பதிலாகக் கிருஷ்ணரின் பெயரை இட்டுள்ளார்கள். கடவுளே ஞானக்கடல். அவரே இங்கமர்ந்திருந்து விளங்கப்படுத்துகின்றார். நூங்கள் தந்தையை நினைவுசெய்ய வேண்டும், ஏனெனில் நூங்கள் இப்பொழுது வீடு திரும்ப வேண்டும். நூங்கள் இப்பொழுது நினைவு யாத்திரையில் இருக்கின்றீர்கள். யாத்திரையில் இருக்கின்ற எவரும் விகாரத்தில் ஈடுபட மாட்டார்கள். இது நூண்ட பயணமாகும். நூங்கள் உயிர் வாழும் வரை

இந்த யாத்திரையை மேற்கொள்கின்றீர்கள். நீங்கள் யாத்திரையில் இருக்கும்போது, விகாரத்தில் ஈடுபட்டால், முற்றாக நொருங்கி விடுவீர்கள். நீங்கள் ஒரு யாத்திரையில் இருக்கின்றீர்கள் என்றும் நீங்கள் விகாரத்தில் ஈடுபடக் கூடாது என்பதையும் எப்பொழுதும் நினைவுசெய்யுங்கள். இக்காலத்தில் உலகம் மிகவும் மோசமாக உள்ளது. யாத்திரை வழிகாட்டிகளுமே மிகவும் மோசமாக உள்ளார்கள். பாபா மிகவும் அனுபவசாலியாவார். தந்தை வந்து மற்றவர்களை விடத் தாய்மார்களையும், குமாரிகளையுமே அதிகளவு ஈடேற்றுகின்றார். “ஐகதாம்பாள் சக்தி சேனை” என்ற பெயர் நினைவுகூரப்பட்டுள்ளது. பாபா விளங்கப்படுத்துகின்றார்: நீங்கள் என்ன செயல்களைச் செய்தாலும், உங்களைப் பார்க்கின்ற ஏனையவரும் அதனையே செய்வார்கள் என்பதை நீங்கள் ஞாபகத்தில் கொண்டிருங்கள். பிரம்மகுமாரிகள், குமார்களிடம் சரூர உணர்வு, பேராசை போன்ற எந்த விகாரங்கள் இருந்தாலும், அவர்களால் சேவை செய்ய முடியாது. அவர்கள் சித்தியெய்தாது விடுவதால், அவர்களின் மாணவர்கள் குழப்பம் அடைவார்கள். ஒரு பிரம்மகுமாரி நன்றாக இருந்தால், அவர் நிச்சயமாக ஒரு கடையைச் சிறப்பாக நிர்வகிப்பார். மிக நன்றாகச் சேவை செய்பவர்கள் சக்கரவர்த்திகள், சக்கரவர்த்தினிகள் ஆகுகின்றார்கள். குறைந்தளவு சேவை செய்கின்றவர்கள் சக்கரவர்த்தி சக்கரவர்த்தினிகளின் வேலையாட்களும், பணிப்பெண்களும் ஆகுகின்றார்கள். இலக்ஷ்மி நாராயணனுக்கு பணிப்பெண்களும், வேலையாட்களும் இருப்பார்கள். அவர்கள் அரசர்கள் அரசிகளுடன் இருப்பார்கள். இங்கே நீங்கள் மனிதர்களிலிருந்து தேவர்கள் ஆகுகின்றீர்கள். நீங்கள் ஒரு யாத்திரையில் இருக்கின்றீர்கள். நீங்கள் இந்த யாத்திரையை மறந்துவிட்டாலோ, சிவபாபாவையும் இனிய வீட்டையும் மறந்துவிட்டாலோ மாயையால் நீங்கள் மிகவும் பலமாக அறையப்படுவீர்கள். நீங்கள் அதிகளவு முயற்சி செய்ய வேண்டும். விகாரத்திலிருந்து பாதுகாப்பாக இருங்கள். இங்கே எதுவும் மறைந்திருக்க முடியாது. எதையும் சிவபாபாவிடமிருந்து மறைக்க முடியாது. அவர் தண்டனை கொடுக்க வேண்டும். ‘தாயையும் தந்தையையும் பின்பற்றுங்கள்’ எனக் கூறப்படுகின்றது. தந்தை அவ்வாறாக எதையும் செய்ய மாட்டார். பாபாவிடம் பல குழந்தைகள் வருகின்றார்கள், அவர்களின் உரையாடலில் இருந்தே, அவர்கள் தூய்மையற்றவர்கள் அல்லது அவர்கள் அரிதாகவே தூய்மையாக உள்ளார்கள் என்பதை பாபாவினால் கூறிவிட முடியும். பாபாவிற்குச் சந்தேகம் ஏற்படும், அப்பொழுது, பாபா முரளியில் விளங்கப்படுத்த வேண்டும். பலரும் இதனை மறைக்கின்றார்கள். ஒரு யாத்திரையில் இருக்கும்போது, விகாரத்தில் ஈடுபடுதல் மிகவும் தீயதாகும். அதன்பின்னர் உங்களால் வெற்றி மாலையில் ஒரு மணியாக முடியாது. சூரிய வம்சத்தினர் ஆக விரும்பினால் யாத்திரையில் ஒருபோதும் தூய்மையற்றவர்கள் ஆகாதீர்கள். குழந்தைகள் தாம் ஒரு யாத்திரையில் இருப்பதைத் தொடர்ந்தும் மறந்து விடுகின்றார்கள். சிலர் பாபாவை ஒரு நாள் முழுவதிலும், ஒரு மணித்தியாலத்திற்கோ அல்லது அரை மணித்தியாலத்திற்கேனுமோ நினைவுசெய்வதில்லை. பாபாவின் நினைவில் நிலைத்திருப்பதற்கு அவர்களுக்கு அதிகளவு கடினமாக உள்ளது. பின்னர், அவர்கள் இராஜ குலத்திற்கு சென்றாலும், அவர்கள் வேலைக்காரர் அல்லது பணிப்பெண் அந்தஸ்தையே பெற்றுக் கொள்கின்றார்கள். நிச்சயமாக முயற்சி செய்து, தாய் தந்தையின் சிம்மாசனத்தில் அமர வேண்டும். தவறினால், நீங்கள் முன்னேற்றம் அடையாத, தகுதியற்ற ஒரு குழந்தை என்று தந்தை கூறிவிடுவார். பிராமணர்களாகிய நீங்கள் ஒரு யாத்திரையில் இருக்கின்றீர்கள். நீங்கள் மோசமாக நடந்து கொண்டால், குலத்திற்கு அவப்பெயர் ஏற்படுத்திக் கொடுப்பதுடன், அதிகளவு தண்டனையையும் அனுபவிக்க நேரிடும். நீங்கள் பிறவிபிறவியாக, கருப்பையில் சிறைப்பறவைகளாக இருந்தீர்கள். இந்நேரத்தில் மனிதர்கள் அனைவருமே சிறைப்பறவைகள். அவர்கள் தொடர்ந்தும் மூண்டும் மூண்டும் தண்டனையை அனுபவம் செய்கின்றார்கள். ஆகையால், நீங்கள் இப்பொழுது கருப்பை என்ற மாளிகைக்குச் செல்ல வேண்டும். ஆகையால் நீங்கள் அதிகளவு முயற்சி செய்ய வேண்டும். நீங்கள் ஒரு யாத்திரையில், எங்கு அமர்ந்திருந்தாலும், புகையிரதத்திலோ அல்லது வேறு எங்கு அமர்ந்திருந்தாலும் பரவாயில்லை, நீங்கள் நினைவில் நிலைத்திருக்க வேண்டும். நீங்கள் அனைவரும் இலக்ஷ்மி அல்லது நாராயணனைத் திருமணம் செய்வீர்கள் எனக் கூறுகின்றீர்கள். ஆகையால் முதலில் அவ்வாறு ஆகங்கள். நீங்கள் ஓர் அந்தஸ்தை அடையாதுவிடின், நீங்கள் என்ன செய்தீர்கள்? பாபா தொடர்ந்தும் உங்களை எச்சரிக்கின்றார். நீங்கள் பாபாவிடம் வரும்போது, பாபா உங்களைச் சிரிக்கச் செய்து உங்களை மிகவும் நன்றாகக் களிப்பூட்டுகின்றார். சிலர் குரங்குகளைப் போன்று பற்றுள்ள பூச்சிகள் ஆவார்கள். தமது உறவினர்களிடமும் நண்பர்களிடமும் உள்ள அவர்களின் புத்தியின்

யோகம் சற்றேனும் துண்டிக்கப்படுவதில்லை. தூய்மையற்றவர்கள் ஆகுகின்றவர்கள் பாபாவிற்கு எழுதுகின்றார்கள்: பாபா, நான் தோற்கடிக்கப்பட்டு விட்டேன். நான் விகாரம் என்ற சாக்கடையில் வீழ்ந்து விட்டேன். அவர்கள் முற்றிலும் நொருங்கி விடுகின்றார்கள். பாபா தொடர்ந்தும் எச்சரிக்கின்றார்: நீங்கள் ஒரு யாத்திரையில் இருக்கின்றீர்கள். இங்கே காம விகாரம் இருக்கக்கூடாது. இருந்தால் நீங்கள் மிகவும் சந்தோஷமற்றவர்களாக ஆகுவீர்கள். தந்தையிடமிருந்து நீங்கள் வையுந்த ஆஸ்தியைப் பெற்றுக் கொள்ள வேண்டும். எனவே உங்களிடம் உள்ள அனைத்தையும் தவறுதலாகவேனும் அழித்துக் கொள்ளாதீர்கள். காமமே கொடிய எதிரியாகும். அது ஆரம்பம் முதல் மத்தியினுடாக இறுதி வரை துன்பத்தை விளைவிக்கின்றது. சத்தியயுகம் அமரத்தவமான பூமி என அழைக்கப்படுகின்றது. அமரத்துவ பிரபுவான சிவபாபாவிடமிருந்து அமரத்துவக் கதையைச் செவிமடுப்பதன் மூலம் நீங்கள் இராச்சியத்தைப் பெற்றுக் கொள்கின்றீர்கள். வயோதிபத் தாய்மார்களும் குமாரிகளும் விகாரத்திலிருந்து காப்பாற்றப்பட்டுள்ளார்கள், விதவைகள் மிகவும் பாக்கியசாலிகள். சிவபாபாவே கணவர்களுக்கெல்லாம் கணவர். நீங்கள் கடவுளின் பாடசாலைக்கு வந்து, முரளியைச் செவிமடுத்தால், நீங்கள் புதிய விடயங்களைச் செவிமடுப்பீர்கள். எல்லையற்ற தந்தை உங்களைப் புதிய உலகான சுவர்க்கத்தின் அதிபதியாக்குகின்றார். ஆகையால் நீங்கள் உடனடியாகத் தூய்மையாக வேண்டும். நீங்கள் தொடர்ந்தும் மூச்சுத் திணறி நஞ்சை அருந்தினால், உங்களால் கிரகிக்க முடியாதிருக்கும். தங்கப் பாத்திரம் தேவையாகும். தந்தை அகங்காரமற்றவராகித் தூய்மையற்ற உலகிற்குள் வந்துள்ளார். குழந்தைகளுக்கு மாத்திரமே என்னைத் தெரியும். அவர்களின் மத்தியிலும், மாயை சிலரை அவர்களின் மூக்கால் பிடித்து வீழ்த்தி விடுகின்றாள். அவர்களுக்கு மரியாதை கிடைப்பதில்லை. ஆஹா! கடவுள் எங்களுக்குக் கற்பிக்கின்றார்! நாங்கள் மிகவும் பாக்கியசாலிகள்! பாபா மிகவும் சாதாரண சரூரத்திற்குள் அமர்ந்திருக்கின்றார். குழந்தைகளாகிய நீங்களும் அகங்காரம் அற்றவர்களாக ஆக வேண்டும். அவர் அசரூரியானவர். அவருக்குச் சரூர அகங்காரம் இருக்க முடியாது. நீங்களும் அகங்காரம் அற்றவர்கள் ஆகுகின்றீர்கள். நீங்கள் மரணிக்கும்பொழுது, உலகம் உங்களுக்கு மரணிக்கின்றது. நாங்கள் இப்பொழுது பாபாவிடம் செல்ல வேண்டும். ஏன் இடுகாட்டை நீங்கள் நினைவுசெய்ய வேண்டும்? இவ்வாறாக நீங்கள் தொடர்ந்தும் உங்களுடன் பேசிக் கொண்டால், உங்கள் சந்தோஷ பாதரசம் உயரும். அத்துடன் நீங்கள் சதா மலர்ச்சியாகவும் இருப்பீர்கள். நாங்கள் பாபாவுடன் ஒரு யாத்திரையில் இருக்கின்றோம். பாபா எங்களை வீட்டிற்கு மீண்டும் அழைத்துச் செல்லவே வந்துள்ளார். மாயை உங்கள் செவிகளை அறுத்துவிட்டாள் என்றிருக்கக்கூடாது. அப்பொழுது நீங்கள் செவிமடுத்துக் கொண்டிருந்தாலும், உங்களால் ஞானத்தைக் கிரகிக்க முடியாது. உங்கள் சந்தோஷ பாதரசம் உயராது. நீங்கள் இன்னும் பலருக்குத் தானம் செய்தால், பலரிடமிருந்தும் ஆசுவாதங்களைத் தொடர்ந்தும் பெற்றுக் கொள்வீர்கள். அனைவருடனும் மிகவும் இனிமையானவராக இருப்பதற்கே ஞான மார்க்கம் உள்ளது. நீங்கள் உவர் நீர் ஆகக்கூடாது. விகாரம் நிறைந்த உறவுமுறைகளுக்கும், தெய்வீக உறவுமுறைகளுக்குமுள்ள உங்கள் பொறுப்புகளை நிறைவேற்றுவீர்கள். இருசாராருடனும் அன்பாக இருங்கள். தந்தை தனது தகுதியான குழந்தைகளைக் காணும்பொழுது பூரிப்படைகின்றார். அச்சா.

இனிமையிலும் இனிமையான, எப்பொழுதோ தொலைந்து இப்பொழுது கண்டெடுக்கப்பட்டிருக்கும் குழந்தைகளுக்கு தந்தையாகவும் தாயாகவும் இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை, ஆன்மீகக் குழந்தைகளுக்கு நமஸ்தே கூறுகின்றார்.

தாரணக்கான சாராம்சம்:

1. நாங்கள் இப்பொழுது ஒரு யாத்திரையில் இருக்கின்றோம். ஆகையால் நாங்கள் இப்பொழுது மிகவும் எச்சரிக்கையாக முன்னேறிச் செல்ல வேண்டும். நாங்கள் நிச்சயமாகத் தூய்மையாக இருக்க வேண்டும்.
2. தந்தையைப் போன்று அகங்காரம் அற்றவர் ஆகுவீர்கள். நாங்கள் பாபாவிடம் செல்ல வேண்டும். ஆகையால் அனைவரின் மீதுமுள்ள பற்றை அகற்றி விடுங்கள். நீங்களே உங்களுடன் உரையாடி மலர்ச்சியாக இருங்கள்.

ஆசுவாதம்: நீங்கள் சுயதரிசனச் சக்கரத்தைச் சுழற்றுவவராகி எவ்விதத் துன்பச் சக்கரத்தையும்

சுழற்றுவதிலிருந்து சதா விடுபடுவதுடன், ஏனையோரையும் அதிலிருந்து விடுதலை செய்வார்களாக.

தங்கள் பௌதூகப் புலன்களின் ஆதிக்கத்திற்கு உட்பட்ட குழந்தைகள் “இன்று நான் எனது கண்களால், வாயினால் அல்லது திருஷ்டியினால் ஏமாற்றப்பட்டேன்” எனக் கூறும்பொழுது, ஏமாற்றப்படுவது என்பது துன்பத்தை அனுபவம் செய்வதாகும். உலக மக்கள் கூறுகின்றார்கள்: நான் ஈடுபட விரும்பவில்லை, ஆனால் நான் அந்தச் சுழற்சியில் அகப்பட்டுக் கொண்டேன். எவ்வாறாயினும் சுயதரிசனச் சக்கரத்தைச் சுழற்றும் குழந்தைகள் எவ்விதமான ஏமாற்றச் சுழற்சியிலும் அகப்பட்டுக் கொள்ள முடியாது. அவர்கள் எவ்விதத் துன்பச் சுழற்சியிலிருந்தும் விடுபட்டிருப்பதுடன், ஏனையோரையும் விடுதலை செய்கின்றார்கள், அவர்கள் அதிபதிகளாக இருந்து தங்கள் பௌதூகப் புலன்களைத் தொழிற்படச் செய்பவர்கள்.

சுலோகம்: உங்கள் அமரத்துவ சிம்மாசனத்தில் அமர்ந்திருந்து உங்கள் மேன்மையான புகழையும் கௌரவத்தையும் பேணுங்கள். நீங்கள் ஒருபொழுதும் துயரமடைய மாட்டீர்கள்.

---ஓம் சாந்தி---

---ஓம் சாந்தி-----